



नेपाल राजपत्र

भाग १

श्री ५ को सरकारद्वारा प्रकाशित

खण्ड २१] काठमाडौं, माघ १७ गते २०२५ साल [अतिरिक्ताङ्क ५०

श्री ५ महाराजाधिराजका प्रमुख सचिवालय

राजदरबार

श्री ५ महाराजाधिराज वीरेन्द्र वीर विक्रम शाहदेवबाट देशवासीको नाउँमा बक्सेको
घोषणा सर्वसाधारणको जानकारीको लागि प्रकाशित गरिएको छः-

शाही-घोषणा

स्वस्तिश्री गिरिराजचक्रचूडामणि नरनारायणेत्यादि विविध
विरुदावली विराजमान मानोन्नत महेन्द्रमाला परम नेपालप्रतापभास्कर
ओजस्विराजन्य परम गौरवमय तेजस्वी त्रिभुवनप्रजातन्त्रश्रीषद परम
उज्ज्वल कीर्तिमय नेपालश्रीषद परम प्रोज्ज्वल नेपालतारा परम पवित्र
ॐरामपट्ट परम ज्योतिर्मय सुविल्यात त्रिशक्तिपट्ट परम सुप्रसिद्ध प्रवल
गोरखादक्षिणबाहु परमाधिपति अतिरथी परम सेनाधिपति श्री श्री श्री श्री
श्रीमन्महाराजाधिराज वीरेन्द्र वीर विक्रम शाहदेव देवानाम् सदा
समरविजयिनाम् ।

आधिकारिकता मुद्रण विभागबाट प्रमाणित मुद्रिपछि मात्र लागु हुनेछ।

प्यारा प्रजाहरू,

देशमा अचानक आज महान् शोकको बेला आइपरेको छ । प्रातः स्मरणीय हाम्रा परम पूज्य बुबाज्यू श्री ५ महाराजाधिराज महेन्द्र वीर विक्रम शाहदेव आज विक्रम सम्बत् २०२८ साल माघ १७ गते सोमबार बिहान ३ बजेर ४५ मिनेट जांदा डाक्टरहरूको धेरै प्रयासबाट पत्ति केही नलागी हामी सबैसित सधैंको लागि बिदा लिइबक्संदै अचानक स्वर्गारोहण गरिबक्स्यो । यस महान् शोक समाचारले बिह्वल हामी सबै श्रीपरमेश्वरको टारेर नटने यस इच्छालाई स्वीकार गर्न बाध्य हुंदै आ-आफ्नो कर्तव्यलाई बिसत नहुने बेला आएको छ ।

पूज्य बुबाज्यू मुटुको व्यथाले केही वर्ष अघिदेखि पीडित रहिबक्सेको हो तापनि मौसूमको स्वास्थ्य बारे चिन्ता लिनु पर्ने लक्षण देखा परेको थिएन । नश्वर देह लिएर जन्मेपछि देह त्याग गर्नु पर्ने यो प्राकृतिक नियम ध्रुवसत्य भए पनि बुबाज्यू समय नपुग्दै हामीलाई यसरी परित्याग गरिबक्सला भन्ने हामीले कदापि नचिताएको कुरा हामीमाथि आइपन्यो । हामीले हाम्रै जीवनकालमा श्री ५ जिज्यू बुबाज्यूको अन्तिम सम्मान देख्नु पर्‍यो र आज हाम्रा प्रिय बुबाज्यूको अन्त्येष्टि क्रिया गर्नु पर्दा हाम्रो हृदय व्याकुल छ, बिह्वल छ, शोकाकुल छ । हाम्रा परम पूज्या मुमाज्यूमाथि आइपरेको यस महान् शोकको बेला सकल प्रजासहित हामी सबै श्रद्धाभक्तिपूर्वक मौसूममा समवेदना टक्रचाउँछौं । मानिस भई जन्म लिए पछि जे जस्तो आइपरे पनि सहनै पर्दोरहेछ ।

श्री ५ महाराजाधिराजको रूपमा हाम्रो कांधमाथि आइपरेको अभिभारा सह्यालदै आज यसै घोषणाद्वारा हाम्रा महारानी ऐश्वर्य राज्यलक्ष्मी देवी शाहलाई हाम्रा श्री ५ बडा-महारानी तथा हाम्रा छोरा नानी दीपेन्द्र वीर विक्रम शाहदेवलाई श्री ५ युवराजाधिराज घोषित गरिबक्सेका छौं ।

नेपालको गौरवमय स्वतन्त्रतालाई सदा अटूट राखिबक्संदै बुबाज्यूबाट देश र जनताको भलाईको निम्ति गरिबक्सेका अनेक महान् सेवाहरूले हाम्रो इतिहासमा बुबाज्यूको स्थान सधैं अटल रहनेछ । बुबाज्यूबाट हामीलाई बक्सेको शिक्षालाई संझी हामी आफ्नो कर्तव्य नभूली र सधैं यै यस बिपत्तीको बेलामा नेपाली जाति जहाँ भए पनि हामी सम्पूर्ण नेपाली एक भई पारस्परिक सहयोग, सद्भावना र आपसी मेलमिलाप राखी यस देशको शिर ठाडो पारी राख्ने बुबाज्यूको महान् सपनालाई साकार गरौं ।

माया, समता, अगाध स्नेह, श्रद्धा र भक्तिका प्रतीक श्री ५ महाराजाधिराज बुबाज्यूको दिवंगत आत्माको शान्तिको लागि श्री परमात्मा परमेश्वरमा प्रार्थना गर्दै दुईमिनेट मौन धारणा गरौं ।

जय नेपाल !

वि. सं. २०२८, माघ १७ गते

हुकुम बक्से बमोजिम

सरदार हंसमान सिंह

श्री ५ महाराजाधिराजका प्रमुख सचिव

आधिकारिकता मुद्रण विभागबाट प्रमाणित गरिएपछि मात्र लागु हुनेछ